
Адметныя лексемы, звязаныя з сельскай i хатняй 
гаспадаркай (на прыкладзе гаворак Брэсцкай вобласці) 


Distinctive Lexemes which are Related to Agriculture and the Household (In the Dialects 
of the Brest Region) 


Charakterystyczny leksemy zwiqzane z rolnictwem i gospodarstwem domowym (na przykładzie 
gwar obwodu brzeskiego) 


Abstract 


Field research conducted in the Brest region of Belarus reveals many synonyms in dialect 
vocabulary related to agriculture and the household (this is the most ancient and archaic 
vocabulary). But many lexical facts that exist in the speeches of the Brest region of Belarus 
have not been introduced into scientific use, therefore, the attention of researchers to this topic 
is not accidental. The most obvious distribution of lexical facts can be shown by regional 
linguistic geography. Therefore, the article contains linguistic maps based on the analysis of 
numerous linguistic materials recorded by the author himself in about 70 rural settlements of 
the Brest region. Distinctive lexemes, which are introduced into scientific use for the first time, 
once again confirm the conclusions of previous researchers about the linguistic richness of the 
studied region (and the whole Polesie) and can significantly expand the factual basis of Slavic 
dialectology. 

Abstrakt 


Badania terenowe przeprowadzone w obwodzie brzeskim na Białorusi ujawniają wiele 
synonimów w słownictwie gwarowym związanym z rolnictwem i gospodarstwem domowym 
(jest to stownictwo najstarsze i najbardziej archaiczne). Tym niemniej do tej pory wiele faktów 

leksykalnych, które funkcjonują w codziennej komunikacji mieszkańców obwodu brzeskiego, 
nie zostało wprowadzone do obiegu naukowego, nie przypadkowo więc badacze kierują uwagę 
do tak tematycznie zakrojonego słownictwa. Rozpowszechnienie jednostek leksykalnych 
najbardziej obrazowo mozna przedstawić za pomocą regionalnej geografii językowej. 
Dlatego w artykule zamieszczono mapy językowe sporządzone na podstawie analizy licznych 
materiałów odnotowanych osobiście przez autora w około 70 osadach wiejskich obwodu 
brzeskiego. Wyróżniające się leksemy, które po raz pierwszy zostają wprowadzone do użytku 
naukowego w tym artykule, ponownie potwierdzają wnioski innych badaczy o bogactwie 
językowym badanego regionu (i całego Polesia)ů, z pewnością mogą znacznie poszerzyć 
podstawę materialowa dialektologii słowiańskiej. 


Słowy kluczowe: dialektologia, geografia językowa, atlas, mapa, obwód brzeski 


Анатацыя 


Палявыя даследаванні, праведзеныя на тэрыторыі Брэсцкай вобласці Беларусі, 
дазваляюць выявіць шматлікія сінонімы ў дыялектнай лексіцы, звязанай з сельскай 
і хатняй гаспадаркай (гэта найбольш старажытная i архаічная лексіка). Але да сёння многія 
лексічныя факты, што бытуюць у гаворках Брэсцкай вобласці Беларусі, не ўведзены 
ў навуковы зварот, таму ўвага даследчыкаў да гэтай тэмы - невыпадковая. Найбольш 
наглядна пашырэнне лексічных фактаў можна паказаць з дапамогай рэгіянальнай 
лінгвагеаграфіі. Таму ў артыкуле змешчаны лінгвістычныя карты, зробленыя на падставе 
аналізу шматлікага моўнага матэрыялу, запісанага прыкладна ў 70 вясковых паселішчах 
Брэсцкай вобласці асабіста аўтарам. Адметныя лексемы, якія ўводзяцца ў навуковы 
ўжытак упершыню, яшчэ раз пацвярджаюць высновы ранейшых даследчыкаў пра 
моўнае багацце даследаванага рэгіёна (ды 1 ўсяго Палесся) і могуць значна пашырыць 
факталагічную базу славянскай дыялекталагічнай навукі. 


Ключавыя словы: дыялекталогія, лінгвагеаграфія, атлас, карта, Брэсцкая вобласць 


ягледзячы на значную папярэднюю працу як айчынных, так і замежных 

дыялектолагаў, многія лексічныя факты, што бытуюць у гаворках Беларусі, 

яшчэ чакаюць сваіх даследчыкаў. Палявыя экспедыцыі і сёння дазваляюць 
выявіць значныя сінанімічныя рады ў тых або іншых пластах дыялектнай лексікі, а 
таксама ўвесці новыя, раней не адзначаныя даследчыкамі, словы ў навуковы ўжы- 
так. Асабліва цікавымі для даследавання з'яўляюцца гаворкі Брэсцкай вобласці Бе- 
ларусі, дзе захавалася вялікая колькасць моўных архаічных асаблівасцей. Акрамя 
таго, заходнепалескія гаворкі, распаўсюджаныя на тэрыторыі Брэстчыны, паводле 
беларускага дыялектолага Аляксандра Крывіцкага, з'яўляюцца „часткай дыялек- 
Ty беларуска-ўкраінскага нацыянальнага сумежжа” (Kryvicki, 1994, s. 415). Такія 
рэгіёны, як правіла, характарызуюцца разнастайнымі дыялектнымі ўзаемаўплы- 
вамі і адметнымі гібрыднымі з'явамі, а таму ўяўляюць асаблівую цікавасць для 
даследчыкаў, прычым як айчынных, так і замежных. 

Акрамя таго, усходняя і паўночная часткі Брэсцкай вобласці з'яўляюцца 
перыферыйнымі ў адносінах да слуцка-мазырскіх і сярэднебеларускіх гаворак 
адпаведна. Менавіта на такіх памежных тэрыторыях можна найбольш выразна 
прадэманстраваць арэальную дыферэнцыяцыю фанетычных і марфалагічных 
адметнасцей, абазначыць арэалы пашырэння тых або іншых лексічных адзінак, 
а таксама выявіць некаторыя ўніверсальныя заканамернасці міждыялектнай 
інтэрферэнцыі 1 архаічныя моўныя формы. 

Па гэтых і некаторых іншых прычынах вывучэнне асаблівасцей функцыя- 
навання дыялектнай лексікі, звязанай з сельскай і хатняй гаспадаркай, у гавор- 
ках Брэсцкай вобласці Беларусі мае важнае значэнне не толькі для беларускай, 
украінскай ці польскай, але і для ўсёй славянскай лінгвістыкі. 

Прыведзеныя моўныя факты выяўлены асабіста аўтарам прыкладна ў 70 
вясковых паселішчах падчас палявых даследаванняў на працягу 2005-2020 rr. 
Дыялектныя словы прыводзяцца курсівам, у спрошчанай транскрыпцыі, 
з абазначэннем націску, а таксама з пазначэннем некаторых фанетычных працэсаў 
у галіне кансанантызму (напрыклад, наяўнасць або адсутнасць няпоўнай 
рэгрэсіўнай асіміляцыі зычных па глухасці). 

Як правіла, намі даследавалася маўленне жыхароў старэйшага пакалення ва 
ўзросце прыкладна ад 70 да 85 гадоў. Пераважна інфарматарамі былі жанчыны, 
якія пражылі ў вёсцы ўсё сваё жыццё (тут нарадзіліся, выйшлі замуж) 1 звычайна 
не маюць сярэдняй адукацыі (скончылі 3—4 класы польскай школы). 

У артыкуле змешчаны таксама 1 карты (усяго 6 ілюстрацыйных малюнкаў), 
якія досыць яскрава паказваюць пашырэнне тых або іншых моўных з'яў у шэ- 
рагу гаворак Брэсцкай вобласці. Акрамя таго, вызначаюцца арэалы пашырэння 
згаданых у артыкуле лексем у гаворках усёй Беларусі 1, у некаторых выпадках, 
у суседніх гаворках Польшчы і Украіны. Для гэтага ў артыкуле былі выкары- 
станы такія лінгвагеаграфічныя працы як Лексічны атлас беларускіх народных 
гаворак (Leksicny atlas..., 1993-1998), Атлас украінскай мовы (Atlas ukrains'koi 
movi... 1984-2001), Лексични атлас правобережного Полісся (Nikonécuk, 
1994) 1 Atlas gwar polskich і ukrainskich okolic Wlodawy Фелікса Чыжэўскага 
(Czyzewski, 1986). 


Лексемы, звязаныя з хатняй гаспадаркай 


Месца ў печы, дзе гараць дровы (под), у гаворках жыхароў Брэсцкай вобласці 
пераважна называеццачарэн (чарэн, чардн).Часамгэтай назвесупрацьпастаўляецца 
найменне ток, а таксама слова под (Carnákevié, 2009, m. 308). 

Згодна з ранейшымі агульнарэспубліканскімі даследаваннямі, літаратурная 
форма под характэрна гаворкам жыхароў усёй Беларусі, акрамя поўдня 
і паўднёвага захаду рэспублікі. Лексема чарэн” (чарэн, чардн) зафіксавана на 
поўдні краіны, a ток - на захадзе і на паўднёвым захадзе Беларусі (Leksicny 

A: Карта Ne 308. Чарэнь 


чарэнь 
чарэн 
чарбн 
ток 


под 


atlas..., 1993—1998, t. 4, m. 80). Паводле Лены Леванцэвіч, лексема чарэн" бытуе 
ў большасці гаворак жыхароў Бярозаўскага раёна Брэсцкай вобласці (Levancévié, 
1993-2001, Leksika, m. 56). Гэтыя моўныя факты пацвярджаюцца і нашымі 
запісамі, зробленымі падчас нядаўніх палявых даследаванняў. 

Найменне карніза (выступу на коміне) прымурак (прымурок) у гаворках 
Брэсцкай вобласці адзначана ў асноўным на тэрыторыі Бярозаўскага, Пінскага, 
Івацэвіцкага раёнаў. Таксама ў гаворках Брэстчыны шырока распаўсюджана 


1 у Карта № 312. Карніз, гзымс 
Баранавічы 


прымӯрак 


камінбк 


кӧмінак 


каптӯр 


адзінкавыя назвы 


о” 

лексема кам їнок (ком нак), а найменне каптур ужываецца значна радзей 
(Сагпакеуіё, 2009, m. 312]. 

Згодна з агульнарэспубліканскімі даследаваннямі, назва прымурак адзначана 
як на поўдні краіны, так i на захадзе 1 ў цэнтры Беларусі. Лексема кам'індк, 
якая паводле паходжання з'яўляецца лацінізмам, запазычаным з польскай мовы 
(Stankevié, 1997, s. 34), зафіксавана ў паўднёва-заходняй частцы рэспублікі 
i на захадзе (Leksicny atlas..., 1993—1998, t. 4, m. 86). Як вынікае з карты 312 
Атласа гаворак паўночна-ўсходняй Брэстчыны, у маўленні мясцовых жыхароў 
1 сёння для наймення карніза (выступу на коміне) шырока ўжываюцца лексемы 
прымурак 1 кам'індк (ком 'iuak). 

Акрамя таго, сярод адзінкавых назваў гэтай рэаліі, у в. Меляхі Ляхавіцкага 
раёна намі было запісана такое слова, як л'іштвачка. Гэтая назва не фіксавалася 
ранейшымі даследаваннямі і ўводзіцца ў навуковы ўжытак упершыню. 

На большай частцы Брэсцкай вобласці ткацкі станок (ставы) называецца 
в'арстат (в'арстац”, в'эрстац”, вэрстат). Адзначым таксама, што ў B. 
Плехаўшчына Бярозаўскага раёна Брэсцкай вобласці намі быў зафіксаваны 
фанетычны варыянт гэтай лексемы — в'эрстак. У гаворках Брэсцкай вобласці 
ткацкі станок называюць таксама крдсна або стаў. Згодна з ранейшымі 
даследаваннямі, назва в'арстат фіксуецца пераважна ў маўленні жыхароў 
заходняй Беларусі, а лексема кросна адзначана на захадзе і (радзей) на ўсходзе 
краіны. Слова стаў распаўсюджана на поўначы і паўднёвым захадзе рэспублікі 
(Leksicny atlas..., 1993—1998, t. 4, m. 167; Carnákevic, 2009, m. 319). 

Для наймення палавіка ў большасці гаворак Брэсцкай вобласці 
выкарыстоўваецца літаратурная назва палав “ік (полов ік). Шырока ў гэтым значэнні 
ўжываецца таксама лексема xoon к або хбднык. Сярод адзінкавых найменняў намі 
былі зафіксаваны словы полотн ik, латнык, палаўн ік (Сагпакеуіё, 2009, m. 320). 

Як вядома, лексема палав'ік шырока распаўсюджана на ўсёй тэрыторыі 
Беларусі, асабліва ў цэнтры i на ўсходзе рэспублікі. Назва хбдн'ік ужываецца 
пераважна на захадзе краіны. Слова пылатн'ік (пылытн'ік) рэдкаўжывальнае 
1 адзначана ў асобных гаворках жыхароў Лунінецкага раёна Брэсцкай вобласці 
1 Хоцімскага раёна Магілёўскай вобласці (Leksicny atlas..., 1993—1998, t. 4, m. 
198). Такім чынам, словы полотн 'ik, палаўн ік (і яго формалатнеа збіральнікамі 
Лексічнага атласа беларускіх народных гаворак на тэрыторыі Івацэвіцкага, 
Баранавіцкага і Ганцавіцкага раёнаў Брэсцкай вобласці не фіксавалася і адзначана 
падчас палявых даследаванняў упершыню. 

Калыска, якую бралі з сабой на поле, называецца ў гаворках Брэстчыны 
калуб Эл” (колуб Эл”, кал 'уб'Эл”, калыб Эл”, колыб Эл”, кал'бэл), а ў некаторых 
гаворках адзначана пашырэнне лексем калыска і лупка (апошняя даволі часта 
фіксуецца ў наваколлях г. Івацэвічы) (Carnákevié, 2009, m. 299). 

Слова калыска адзначаецца, згодна з агульнарэспубліканскімі даследаваннямі, 
на ўсёй тэрыторыі Беларусі, асабліва ў цэнтральнай яе частцы. Лексема калыб эл’ 
сустракаецца пераважна на захадзе рэспублікі, а луб ‘анка (лупка) - у паасобных 

O: Карта Ne 299. Калыска (на 


полі) 


Os 


Ляхавічы: 


калубёль (калюбёль, 
калыбёль, кальбёль) 


калыска 
лубка 


адзінкавыя назвы 


гаворках заходняй часткі краіны (Leksicny atlas..., 1993—1998, t. 4, m. 179). Як 
ілюструе карта 312 Атласа гаворак паўночна-ўсходняй Брэстчыны, у маўленні 
мясцовых жыхароў і сёння для наймення калыскі, якую бралі з сабой на поле, 
шырока ўжываюцца словы калуб Эл” (колуб Эл”, кал уб 'Эл”, калыб Эл”, колыб'Эл”, 
кал'бэл)) і калыска. Адметнай з'яўляецца і лексема лулка, зафіксаваная падчас 
палявых экспедыцый пераважна ў Івацэвіцкім раёне. Згодна з тлумачальнымі 
слоўнікамі, луб 'аёнкай (лупкай) называюць ручны кораб з дубу, бяросты для 
захоўвання, пераноскі, упакоўкі чаго-небудзь. Але ж, як вынікае з сабранага намі 
матэрыялу, у лупку маглі класці і насіць з сабою на поле не толькі што-небудзь, 
а 1 каго-небудзь (малое дзіця). 

Адзначым таксама, што ў в.Святая Воля Івацэвіцкага раёна ў якасці назвы 
падобнай рэаліі намі былазафіксавана лексема кошэл '. Ранейшымі даследаваннямі 
на тэрыторыі Брэсцкай вобласці падобная словаформа не адзначалася і, такім 
чынам, упершыню ўводзіцца ў навуковы ўжытак. 

Назва сальніцы на тэрыторыі Брэсцкай вобласці Беларусі супадае 
з літаратурнай нормай: сал'и'іца (сол'н'іца). Лексема сал'ёнка (сол'ёнка) 
адзначана пераважна ў гаворках, распаўсюджаных на тэрыторыі Бярозаўскага, 
Пінскага, Івацэвіцкага раёнаў (Carnákevic, 2009, m. 344). Як сведчаць ранейшыя 
агульнарэспубліканскія даследаванні, лексема сал'н'іца ўласціва гаворкам 
жыхароў на захадзе Беларусі. Назва сал анка зафіксавана на ўсёй тэрыторыі 
рэспублікі, аднак найбольш паслядоўна названая лексема ўжываецца на ўсходзе 
i ў цэнтры краіны (Leksicny atlas..., 1993-1998, t. 5, m. 306). 

Днушка (невялікая) у гаворках жыхароў Брэсцкай вобласці называецца 
звычайна кружок. Словаформа стал 'н іца адзначана радзей, а дбшка - толькі 
ў некаторых гаворках Брэстчыны (Carnákevic, 2009, m. 343). Назва кружок, як 

сведчаць ранейшыя даследаванні, характэрна для гаворак жыхароў поўдня 1 захаду 
Беларусі, лексема стал 'iya пашырана на захадзе і ў некаторых гаворках усходу 
рэспублікі, а слова дошка (дбшчачка) адзначана на ўсёй тэрыторыі краіны, часта 
побач з назвамі стал н'іца і кружбк (Leksiény atlas..., 1993-1998, t. 5, m. 304). 

Месца, дзе сякуць дровы, у гаворках Брэсцкай вобласці звычайна называецца 
дрывбтн'а (Opaeómu'a, дровбтн'а, дров'ітн'а). Словаформа дрывӧтн ік 
фіксавалася намі значна радзей (Carnákevic, 2009, m. 203). Паводле матэрыялаў 
ранейшых агульнарэспубліканскіх даследаванняў, лексема дрывотн 'a пашырана 
на большай частцы тэрыторыі Беларусі, а словаформа дрывотн ‘ік — на захадзе 
1 ў цэнтральных раёнах краіны (Leksicny atlas..., 1993—1998, t. 1, m. 201). 

Як вядома, пры запісе дыялектнага матэрыялу варта звяртаць увагу 1 на 
этналінгвістычныя факты. Так, у многіх гаворках Брэстчыны свята з нагоды 
засялення ў новую хату называецца ўходз 'іны. Разам з тым, у арэале гаворак на 
тэрыторыі Бярозаўскага, Пінскага, Івацэвіцкага раёнаў даволі часта адзначаюцца 
лексемы ўхошчына (уходчына, ухэшчына) і ўлаз іны. Першая з іх зафіксавана 
ў наваколлях Выганаўскага возера (вв. Выганашчы, Гутка, Рудня Івацэвіцкага 
раёна і в. Сакалоўка Пінскага раёна) і ў Бярозаўскім раёне (вв. Сакалова, 
Плехаўшчына), а другая - толькі ў трох гаворках Івацэвіцкага раёна (вв. Аброва, 
Святая Воля, Козікі) (Сагпакеуіќ, 2009, m. 302). Назва ўходз їны вядома гаворкам 
жыхароў цэнтральнай і заходняй Беларусі. Лексема ўхошчына распаўсюджана 
ў паўднёва-заходняй частцы краіны, а ўлаз'іны лакалізуецца на ўсходзе, 
паўднёвым усходзе 1, зрэдку, на поўдні рэспублікі (Leksicny atlas..., 1993—1998, 
t. 3, m. 271). Паводле Л. Леванцэвіч, лексема ўходз їны фіксуецца на поўначы 
Бярозаўскага раёна, а ва ўсіх іншых гаворках жыхароў гэтага рэгіёна ўжываецца 
назва ўхддчына (Levanceévié, 1993-2001, Leksika, т. 78), што пацвярджаецца 
1 нашымі запісамі, зробленымі падчас нядаўніх палявых даследаванняў. 


Некаторыя лексемы, звязаныя з сельскай гаспадаркай 


Радоўка пастуха амаль на ўсёй тэрыторыі Брэсцкай вобласці называецца 
вдчарадз (дчэрэдз'). У гаворках жыхароў Баранавіцкага, Івацэвіцкага і Ляхавіцкага 
раёнаў падобная рэалія мае назвы або кал Зйка, або чарга (Сагпакеуіё, 2009, m. 185). 
Як сведчаць ранейшыя агульнарэспубліканскія даследаванні, назва вдчарадз” 
шырока бытуе на ўсёй тэрыторыі Беларусі, а лексема кал 'Эйка зафіксавана толькі 
на захадзе і паўднёвым захадзе рэспублікі. Слова чарга ўжываецца пераважна 
ў цэнтральнай частцы краіны (Leksicny atlas..., 1993—1998, t. 1, m. 64). 

У гаворках мясцовых жыхароў Брэсцкай вобласці Беларусі ў словазлучэнні 
красуе жыта ўжываецца літаратурная форма красуйэ. Толькі ў некаторых 
гаворках Брэсцкай вобласці зафіксаваны варыянт расуйэ (Carnákevié, 2009, m. 
248). Як сведчаць вынікі ранейшых навуковых даследаванняў, лексема красуйэ 
адзначана амаль на ўсёй тэрыторыі Беларусі, a расуйэ ўжываецца звычайна 


Belarusian Studies 15/2021 


356 Yury Charnyakievich / Юрый Чарнякевіч 


ў гаворках жыхароў заходняй часткі краіны (Leksicny atlas..., 1993—1998, t. 2, 
m. 161). Згодна з атласам Лексіка гаворак Беларускага Прыпяцкага Палесся, 
лексема красавацца (красаваць) у значэнні “назвы працэсу красавання збожжа” 
адзначана ў цэнтральнай і ўсходняй частцы Палесся, а слова расавацца 
(расіцца) - пераважна ў наваколлях Пружанаў і Бярозы (Vestart, 2008, m. 52), 
што пацвярджаецца і нашымі данымі, атрыманымі падчас экспедыцый у розныя 
раёны Брэсцкай вобласці. Разам з тым, паводле матэрыялаў Атласа ўкраінскай 
мовы, у адзінкавых паселішчах Брэстчыны (у паўднёва-заходняй яе частцы) 
сустракаецца лексема кв'ітуе, якая пашырана i ў суседніх гаворках Валынскай 
1 Ровенскай абласцей Украіны (Atlas ukrains'koi movi..., 1984—2001, t. 2, m. 120). 

Адзначым таксама, што ў Івацэвіцкім раёне Брэсцкай вобласці (у В. 
Дабромысль) для назвы гэтай рэаліі намі было зафіксавана слова рысуе. Падобная 
лексема на гэтай тэрыторыі раней не фіксавалася. 

Сярод палявых работ важнае месца для земляробаў займае сенакос. У гаворках 
Брэсцкай вобласці ‘час кашэння травы на сена” атрымаў наступныя назвы: с энакос 
(c'ouokóc, с'інокдс), каз'ба (коз'ба), касав'іца (косов'іца, косовыц'а). Слова 
с'энакдс (с'энокдс, с'інокдс) фіксуецца ў гаворках Івацэвіцкага і Пінскага раёнаў, 
а ў маўленні жыхароў Ляхавіцкага і Баранавіцкага раёнаў пераважае лексема 
каз'ба. Словаформа косов'іца бытуе, пераважна, у арэале гаворак з оканнем, 
гзн. Івацэвіцкага, Бярозаўскага і Ганцавіцкага раёнаў (Сагпакеуіќ, 2009, m. 263). 
Як вынікае з ранейшых агульнарэспубліканскіх даследаванняў, слова каз ба 
пашырана амаль на ўсёй тэрыторыі Беларусі, як і лексема с энакос, якая адзначана 
збіральнікамі гаворак значна радзей і, іншы раз, побач са словам каз ба. І толькі на 
самым поўдні Беларусі, пераважна ў арэале гаворак з оканнем, адзначаецца слова 
касавіца (косов іца, косовыц 'a) (Leksicny atlas..., 1993—1998, t. 2, m. 248). 

Заўважым таксама, што, згодна з картай 263 Атласа гаворак паўночна- 
ўсходняй Брэстчыны, лексема c 'энакос (с'інокос) значна пашырылася ў гаворках 
Івацэвіцкага, Ляхавіцкага, Пінскага, Баранавіцкага і Ганцавіцкага раёнаў 
Брэсцкай вобласці. Раней у гэтых гаворках адзначаліся пераважна словы 
касав'іца (косов іца) i каз ба (Leksicny atlas..., 1993—1998, t. 2, m. 248). Магчыма, 
пашырэнне лексемы c энакос (с'інокос) звязана з уплывам на маўленне мясцовых 
жыхароў літаратурнай беларускай мовы. Да таго ж, і паводле матэрыялаў Атласа 
ўкраінскай мовы ў гаворках Брэсцкай вобласці часам адзначаецца слова с'інокдс 
(у в. Гарадзец Кобрынскага раёна, вв. Ахова, Галева, Дабраслаўка Пінскага 
раёна, в. Семігосцічы Столінскага раёна), хоць, згодна з данымі ўкраінскіх 
дыялектолагаў, на гэтай тэрыторыі найбольш ужывальнай з'яўляецца лексема 
косовыц а (Atlas ukraïns'koï movi..., 1984-2001, t. 2, m. 317). Карыстаючыся 
толькі адным гэтым прыкладам можна паказаць, што карты рэгіянальнага 
Атласа гаворак паўночна-ўсходняй Брэстчыны і Атласа ўкраінскай мовы, якія 
маюць даволі густую сетку апорных населеных пунктаў на тэрыторыі Брэсцкай 
вобласці, значна ўдакладняюць даныя, атрыманыя збіральнікамі Лексічнага 
атласа беларускіх народных гаворак. 

Адзначым таксама, што лексема с'інокос вядома і жыхарам Валынскай 
1 Ровенскай абласцей Украіны (праўда, ужываецца яна значна радзей за 
агульнапашыраную на гэтых абшарах словаформу косовыц а). Лексема к їз ба на 
тэрыторыі Валынскай і Ровенскай абласцей Украіны сустракаецца ў адзінкавых 
выпадках (Atlas ukrains'koi movi..., 1984—2001, t. 2, m. 317). 

“Рад скошанай травы” амаль на ўсёй тэрыторыі Брэсцкай вобласці Беларусі 
называецца пакос. Слова пракдс фіксавалася намі значна радзей і толькі ў арэале 
гаворак на тэрыторыі Баранавіцкага і Ляхавіцкага раёнаў, а лексема рад - 
пераважна ў гаворках Пінскага, Івацэвіцкага і Ганцавіцкага раёнаў (Carnákevié, 
2009, т. 264). 


9. Карта Хе 264. Радок травы 


Баранавічы 


пакос 
пракбс 
рад 


Ганцавічы : 
адзінкавыя назвы 


Літаратурная форма пракос характэрна, як сведчаць ранейшыя даследаванні, 
для гаворак усіх жыхароў Беларусі, а назва пакос ужываецца на поўдні і ўсходзе 
рэспублікі. Слова рад зафіксавана ў некаторых раёнах Брэсцкай вобласці 
(Бярозаўскі, Пінскі) (Leksicny atlas..., 1993—1998, t. 2, m. 249). Гэтыя моўныя 
факты пацвярджаюцца і нашымі запісамі, зробленымі падчас нядаўніх палявых 
даследаванняў. 

Варта таксама заўважыць, што ў адзінкавых выпадках намі былі зафіксаваны 
словаформы, якія на гэтай тэрыторыі раней не адзначаліся. Так, у в. Боркі 
Ганцавіцкага раёна падобная рэалія называецца вал, а ў в. Рудня Івацэвіцкага 
раёна - градок. Такім чынам, гэтыя лексемы ў навуковым дыялекталагічным 
ужытку таксама з'яўляюцца новым здабыткам. 

“Старая няскошаная трава, якая застаецца на полі пасля сенакосу”, на 
Брэстчыне называецца в'іш. Часам фіксуецца таксама лексема в'ішар, а яшчэ 
радзей — в'ішэй. Словаформа в'ішак адзначана толькі ў адзінкавых выпадках (BB. 

Няхачава і Аброва Івацэвіцкага раёна Брэсцкай вобласці) і кампактнага арэалу не 
ўтварае (Carnákevié, 2009, m. 215). 


O Карта Ne 215. Старая 


няскошаная трава 


Баранавічы O E 


Ляхавічы: віш 
вішар 
вішак 


ВІШЭЙ 


ө» 


Варта звярнуць увагу, што лексема в'іш (і яе варыянты) “старая няскошаная 
трава’ пашырана, як сведчаць ранейшыя даследаванні, толькі на поўдні Беларусі, 
у гаворках Брэсцкай 1 Гомельскай абласцей, а таксама ў паўднёвых частках 
Гродзенскай i Мінскай абласцей. Назва в ‘йи распаўсюджана ў маўленні жыхароў 
цэнтральнага Палесся, а словаформы в'ішэй і в'ішар адзначаны пераважна 
ў паўднёва-заходняй частцы Беларусі (Leksicny atlas..., 1993—1998, t. 1, m. 278). 

Лексема в їшар фіксуецца таксама сучаснымі даследчыкамі ў в. Белавуша 
Столінскага раёна (Sen'kavec, 2011, s. 110), а найменне вышэй — у B. Горталь 
Івацэвіцкага раёна Брэсцкай вобласці (Kliméuk і A&kin, 1976, s. 78). Па даных 
Любові Шаталавай, слова в'іш бытуе ў маўленні жыхароў Лунінецкага раёна 
Брэсцкай вобласці і Петрыкаўскага раёна Гомельскай вобласці, а лексема 
в'ішар — у Бярозаўскім раёне Брэсцкай вобласці (Satalava, 1975, s. 30). Гэта 
адназначна сведчыць, што лексема в'ішак на тэрыторыі Брэсцкай вобласці 
раней дыялектолагамі не адзначалася і зафіксавана падчас нашых палявых 
даследаванняў упершыню. 

Са скошаных і высушаных траў, як вядома, пазней сяляне ставілі вялікія стагі 
сена. Так, “капа сена” на большай частцы Брэсцкай вобласці называецца кап іца. 
Літаратурная форма кала ўжываецца ў гаворках рэгіёна значна радзей, a kónka — 
вельмі рэдка (Carnákevié, 2009, m. 266). 

Назва кап іца, як сведчаць папярэднія дыялекталагічныя даследаванні, 
пашырана на паўднёвым захадзе Беларусі. Лексема капа адзначана ў большасці 

беларускіх гаворак, а форма копка - на паўночным захадзе і (рэдка) на захадзе 
рэспублікі (Leksicny atlas..., 1993—1998, t. 2, m. 257). На Пружаншчыне лексема 
кап 'ца (kon ya, копыца) ужываецца амаль ва ўсіх гаворках жыхароў названага 
рэгіёна (Воѕак і Bosak, 2006, т. 146). Акрамя таго, найменне капа шырока 
бытуе ў гаворках беларускага і ўкраінскага Палесся (Ууеоппаа, 1968, s. 106), 
што пацвярджаецца і нашымі запісамі, зробленымі падчас нядаўніх палявых 
экспедыцый. Слова коп іца (куп іца, купыца, копыца копыц а 1 пад.) адзначана 
1 на тэрыторыі Польшчы, у гаворках наваколля Уладавы, што мяжуюць, сярод 
іншага, з гаворкамі Брэсцкай вобласці Беларусі (Czyzewski, 1986, m. 78). 

“Круглы калодачны вулей для пчол” у гаворках Брэсцкай вобласці 
называецца калода (колода). І толькі на поўдні, у арэале гаворак з оканнем, 
а таксама ў адзінкавых паселішчах Ляхавіцкага раёна (вв. Старыя Буды 
i Меляхі) зафіксавана лексема кадаўп (кадоўб) (Carnákevié, 2009, m. 222). 
Як сведчаць ранейшыя даследаванні, лексема калбда бытуе ў гаворках жыхароў 
цэнтральнай Беларусі, а таксама ў некаторых гаворках заходняй часткі краіны. 
Назва кадаўб зафіксавана ў маўленні вясковых жыхароў Бярозаўскага, 
Івацэвіцкага і Ляхавіцкага раёнаў, гзн. толькі на тэрыторыі Брэсцкай вобласці 
(Leksicny atlas..., 1993—1998, t. 1, m. 306), што пацвярджаецца 1 сабраным намі 
матэрыялам. Да таго ж, паводле даных Атласа ўкраінскай мовы, у суседніх 
гаворках Валынскай вобласці Украіны бытуе пераважна лексема кадуб, 
а ў гаворках Ровенскай вобласці - кадоб (кадоўб) (Atlas ukrains'koi movi..., 
1984—2001, t. 2, m. 54). Акрамя таго, згодна з матэрыяламі Міколы Ніканчука, 
лексема калода “вулей” выкарыстоўваецца на ўсёй тэрыторыі Ніжняй Прыпяці 
(Украіна і Беларусь), а слова кадаўп (кадоўб) сустракаецца даволі рэдка на 
поўдні даследаванага ім рэгіёна (Nikoncuk, 1994, m. 134). 

Такім чынам, можна зрабіць пэўныя высновы: 


І) Прыведзеныя моўныя факты сведчаць пра тое, што ў маўленні жыхароў 
Брэсцкай вобласці Беларусі і сёння можна адшукаць адметныя лексемы, 
звязаныя з сельскай і хатняй гаспадаркай. 

2) Адзначаныя на тэрыторыі Брэсцкай вобласці словы, якія ўводзяцца ў навуковы 
ўжытак упершыню (градок, в'ішак, л'іштвачка, кошэл”, полотн'ік, латнык 
1 інш.), яшчэ раз пацвярджаюць высновы як айчынных, так і замежных 
навукоўцаў пра моўнае багацце даследаванага рэгіёна (ды і ўсяго Палесся). 

3) Фіксацыя шматлікіх адметных лексем, часам даволі адрозных ад тых, якія 
бытуюць у сучаснай беларускай літаратурнай мове, - лагічны і заканамерны 
вынік сучасных палявых даследаванняў айчынных дыялектолагаў. Гэта яшчэ 
раз сведчыць пра значэнне падобных экспедыцый у вясковыя паселішчы, 
асабліва ў тыя, мова якіх яшчэ не была прадметам аналізу ні па праграме 
Дыялекталагічнага атласа беларускай мовы, ні па праграме Лексічнага 
атласа беларускіх народных гаворак. 

4) Лексемы, зафіксаваныя ўпершыню ў гаворках Брэсцкай вобласці (і іншых 
рэгіёнаў Беларусі), павінны ўвайсці ў дыялектныя слоўнікі, а тэксты, у якіх 
яны ўжываюцца, - у дыялектны падраздзел тэкставых корпусаў беларускай 
мовы, і гэтым самым значна пашырыць факталагічную базу славянскай 
дыялекталагічнай навукі. 

5) Матэрыялы беларускіх рэгіянальных атласаў, а таксама, у некаторых 
выпадках, замежных дыялекталагічных атласаў (польскіх і ўкраінскіх), 
параўн. с'Энакос - касав іца - каз'ба, значна ўдакладняюць даныя, атрыманыя 
ранейшымі даследчыкамі (напрыклад, збіральнікамі звестак для Лексічнага 
атласа беларускіх народных гаворак) на тэрыторыі Брэсцкай вобласці. Таму 
для паспяховага развіцця айчыннай дыялекталогіі і лінгвагеаграфіі неабходна, 
сярод іншага, далейшае стварэнне і выданне айчынных рэгіянальных атласаў, 
а таксама больш шырокае выкарыстанне замежных лінгвагеаграфічных 
прац, у якіх змяшчаюцца звесткі з гаворак Беларусі, пры аналізе беларускага 
дыялектнага матэрыялу. 

